



З гісторыі семінарыі 173 выпускнікі закончылі ВДС у Гродне з 1995 – 2008, 2010 г. Цяпер яны выконваюць святарскую паслугу не толькі ў Гродзенскай дыяцэзіі, але і ва ўсёй Беларусі, Расіі, Украіне, у Італіі, Казахстане, Літве, Ізраілі, дзяржавах Паўднёвай Амерыкі. Выпускнікі семінарыі прадаўжаюць навучанне ў Польшчы, Італіі, Францыі. Сёння ў гэтай навучальнай установе працуе 29 выкладчыкаў, вучацца 53 аюмны.
†

Гродзенская духоўная семінарыя стала першай новай семінарыяй у СССР. 28 жніўня 1990 г. у Гродне ў прысутнасці прадстаўніка Апостальскай Сталіцы біскуп Кандрусевіч Тадэвуш заявіў свету пра стварэнне духоўнай семінарыі. З 1 верасня 1990 г. на першы яе курс было залічана 42 аюмны. Першым рэктарам гэтай навучальнай установы быў ксёндз-інфулат Кучынскі Станіслаў, а духоўным айцом быў тады ксёндз-пратат Варанецкі Міхал. Першым прэфектам па навучанню назначылі ксяндза-пратата Лявінскага Юрыя. Ксёндз Радомскі Люцыян выконваў функцыі першага прэфекта па выхаванню. Ксёндз-пратат Лісоўскі Вінцэнт быў першым пракуратарам.

Абавязкі рэктара семінарыі пасля ксяндза-інфулата Кучынскага Станіслава выконвалі кс. Радомскі Люцыян і кс. біскуп Дзям'янка Антоній. Цяпер функцыі рэктара выконвае ксёндз Станеўскі Юзаф.

У семінарыйнай бібліятэцы ёсць 31 000 кніг, з ліку якіх 2500 апрацаваны ў інтэрнэтным каталогу, што паўстае. У гэтай навучальнай установе дзейнічае музычны ансамбль "Ave", які выдаў ужо 6 дыскаў.